

جمعیۃ خاندانِ نبوتیہ پراپرٹس علیحدہ ساز
ہمارے ہاں ہر قسم کی علیحدہ سازی کا کام ہوتا ہے
بازار ریلوے روڈ علیگڑھ

Hasan
Cuscolod 1062-64

177B

2177
JAN 19 1964

19152710

0111 J

~~0101~~

0101

LE HUNE

CREATED-2002


M.A. LIBRARY, A.M.U.



U5464

ed

لکچر



جو

جناب مولوی سید لطف علی صاحب

وکیل ہائیکورٹ ملکیت آصفیہ (خلد اللہ ملکہ) وبراو مجلس مواخاہ المسلمین
وممبرانجمن اہلسنیہ و ممبر انتظامی مجلس وکلائے درجہ اول
وممبر تھیانسویکل سوسیٹی چادرگھاٹ وغیرہ وغیرہ نے

تجارت پر

۳۱ فروردی ۱۳۰۲ء مطابق ۱۵ شعبان ۱۳۰۱ء کو جلسہ عام مجلس مواخاہ المسلمین

حیدرآباد میں ارشاد فرمایا

مطبع بانیہ واقع حیدرآباد میں طبع ہوا

بسم اللہ الرحمن الرحیم

میرے معزز اور واجب التعظیم بھائی سید مجلس صاحب! اور میرے

مخدوم بھائیو!!

میں اولاً آپ حضرات سے یہ گزارش کیے بغیر نہیں رہ سکتا کہ آپ حضرات نے
جلسہ منعقدہ ۸ رجب المرجب ۱۳۸۱ھ میں محکومہ عزت بخشی کہ میں ایک اسپیش
مستعلق اغراض انجمن آپ ایسے بزرگوں کے سامنے دون اور باوصف سیر
معذرت کر سیکے آپ نے محکومہ اس اعزاز سے باز نہ رکھا۔ میں آپ کی اس انتخاب
کی نسبت کوئی ریمارک کرنا نہ ادا بیجھتا ہوں لیکن اپنی کم علمی اور نالائقی کا اظہار کے سوا
بچار ہی کیا ہے اور بخیر اسکے کہ الما مور معذور کچھ نہ کہہ عرض کر ہی دون
لہذا اظہار شکریہ کے بعد الامرفوق الادب کہہ کر میں کھڑا ہو گیا ہوں تاہم
مجھے شرم آتی ہے کہ میں ایک ایسے مضمون پر جسکی نسبت میری معلومات اور
تجربہ محدود ہو کیا زبان کھولوں۔

ہمارے یکرم بھائی لایق اور فائق جناب مولوی محمد زمان خالص صاحب نے
گزشتہ جلسہ میں اتفاق پر ایک پرائمر اسپیش دی تھی۔ اور یہ جلسہ گزشتہ ہی کی
بات ہے کہ آپ حضرات انکی دلچسپ اسپیش کی سماعت سے محو ہوئے تھے وہ
ناور ناور جیسے وہ پاکیزہ اور شستہ تقریر آپ کی دلنہر اسوقت بھی اپنا وہی اثر
پیدا کیے ہوئے ہے جیسا کہ لائق اسپیکر کی زبان سے سنکر آپ محظوظ ہوئے
اور بے اختیار آپ کی زبانوں سے صدائے تحسین اور مرجبا اور جزاک اللہ بلند

پہلی تھی بدینہ میری جرات نہیں ہوتی تھی کہ میں کچھ عرض کروں لیکن مجھے
خوف نافرمانی یا عدول حکمی استقدر غالب ہو رہا و صفیکہ مجھے یقین ہو کہ میری اسپیج
آپ کی سب خراشی اور غریبہ و بیش قیمت وقت ضایع ہوگا) میرا یہ خیال اور مجھے
امید ہو کہ آپ حضرات بھی اس سے متفق ہوں گے کہ اس قسم کی مضمون نگاری
آپ کی معزز انجمن کا یہ منشا ہو کہ بھائیوں کو زمانہ موجودہ کی حالت دکھا کر صلاح اور
فلاح پر مستعد اور متوجہ کیا جائے پس بہتر یہ ہوگا کہ میں کسی ایسے مضمون کو
م شروع کروں بشرطیکہ وہ دستور العمل کے مخالف نہ ہو تو اسے میرے معزز
بھائیو اگر آپ اجازت دیں تو میں کچھ کہہ چلون گو اسکا مجھ کو اعتراف ہو کہ زمین
و لیا و کچھ مضمون آپ کے سناؤں گا اور نہ میری لیاقت ایسی ہے کہ میں اسپیج
سابقہ الذکر کے مقابل ہر دو لغز کوئی اسپیج دیکھوں۔ میں صرف تعمیل حکم کیلئے
کھڑا ہوا ہوں اور آپ کی آنکھوں پر میری نظر ہے کہ وہ بڑی عیب پوش ہیں میری
غلط نگاری پر آپ مطلق نہ خیال فرمائیں گے۔ مگر مان اگر کوئی بات اچھی محض
اسوجہ سے کہ فیضان صحبت آپ ایسے بزرگوں کا مجھے حاصل ہو میری زبان سے
نکل آئیگی تو میں اُسے اپنی خوش نصیبی کا باعث سمجھوں گا اور اگر قبول افند رہے
عز و شرف کا فخر حاصل کر دوں گا۔

آپ صاحبوں کو بخوبی یاد ہوگا اور یہ آپ کے دستور العمل میں لکھا ہوا ہے
ر (ملاحظہ ہو ضمن ۵ دفعہ ۷) جو درحقیقت سنہرے حرفوں سے لکھنے کے قابل ہے
پڑیج تجارت اور صنعت پر عملاً راجع کرنا میں اسوقت کچھ اسکو
نسبت عرض کر نیکی اجازت چاہتا ہوں اور مجھے امید ہے کہ گو آپ کا وقت غریز
ضایع ہوگا مگر میں حدود دستور العمل سے متجاوز نہ ہوں گا اور جو کچھ عرض کر دوں گا
اُسی حدود میں کہوں گا۔

کافیہ سے محو رہنا چاہیے

تجارت

۱۔ تجارت کیا چیز ہے اور ہندوستان علی الخصوص مسلمانوں میں اسکا کیا حال ہے؟
 ۲۔ کیا اس میں کسی کو کلام ہو سکتا ہے کہ یہ اعلیٰ درجہ کا مفید کام نہیں ہے۔ اگر اصول کے ساتھ کیا جائے۔

۳۔ کیا اسکی نسبت یہ خیال کیا جاسکتا ہے کہ یہ شریف پیشہ نہیں ہے۔

۴۔ کیا ہلکو اسے اختیار نہ کرنا چاہیے۔

۵۔ کیا اسے ترک کر کے ہم اور ہماری قوم اور ہمارا ملک محتاج اور مفلس نہیں ہو گیا۔

۶۔ کیا ہماری حکمران قوم نے اسی کی بدولت ترقی نہیں کی۔
 عالیقدر حضرات آپنے سماعت فرمایا کہ یہ چھ سوال ہیں۔ اب ہر ایک کا جواب ملا خطم فرمائیے اور غور کیجیے۔

تجارت ایک جنس کے دوسری جنس سے تبادلہ کا نام ہے۔ ہندوستان میں گو قدر ترقی ذرائع تجارت میں ترقی کر نیکی بے انتہا موجود ہیں جنسے دوسرے ملک والے برابر فائدہ اٹھا رہے ہیں جو میں آگے چکر عرض کروں گا۔ لیکن ہم لوگ اپنی بدقسمتی سے انکھیں بند کیے بیٹھے ہیں۔

ہندوستان کی تجارت کی میں دو قسمیں قائم کرتا ہوں۔

اول تجارت ممالک غیر سے یا بیرونی تجارت۔

دوسرے۔ ملکی تجارت۔

بیرونی بحری تجارت۔ ہندوستان میں چند ہی بندرگاہ ہیں جنکے ذریعے سے

بحری تجارت ہوتی ہے۔ اولاً۔ کلکتہ جہاں سے نہ صرف جنوبی بنگال کے اسباب

روانگی ہوتی ہے۔ بلکہ قریب قریب تمام اُن شہروں کے جہان سے دریائے گنگا اور بہ بہتر ہو کر بہتے ہیں۔

دوسرے مہتی۔ جہان سے اضلاع مغربی گجرات۔ دکن اور مالاک متوسطہ سامان آتا جاتا ہے۔

تیسرے کراچی۔ یہاں سے اُن مقامات کے اسباب کی آمدورفت ہوتی ہے جہان سے دریائے سندھ گزرتا ہے۔ مدراس اور زنگون بھی بہ لحاظ بحری تجارت قابل لحاظ مقام ہیں۔

ان بندرگاہوں میں اعلیٰ درجہ کے صرف کلکتہ اور بمبئی شہر ہیں ان ہر دو مقامات سے فیصدی چالیس حصہ سامان کی آمدورفت ہے باقی بیس فیصدی مین سے چھ حصہ مدراس سے۔ چار حصہ زنگون سے دو حصہ کراچی باقی آٹھ حصہ دوسرے چھوٹے چھوٹے بندرگاہوں سے۔

بستی بیرونی تجارت۔ یہ تجارت عموماً افغانستان۔ وسط ایشیا۔ نیپال۔ بھوٹا۔ برما اور سیام وغیرہ سے ہوتی ہے ان سب میں برما۔ نیپال اور افغانستان قابل لحاظ مقامات ہیں جہان سے ۷۵٪ و ۷۵٪ مین ستر لاکھ سے دو کروڑ نوے لاکھ تک سامان کی آمدورفت ہوتی۔

دوسری ملکی تجارت۔ ڈاکٹر نٹھ صاحب لکھتے ہیں کہ ہندوستان کی عموماً ملکی تجارت ایسی آدمیوں کے ہاتھ میں ہے یورپین تجارت نے اپنا قدم صرف گیہوں۔ روٹی۔ تلہن وغیرہ خرید کر کے روانہ کرنے میں کھایا باقی کل تجارت دیسوں کے ہاتھ میں ہے۔ مگر مین نے بڑے غور سے دیکھا کہ ان دیسوں میں کہیں مسلمانوں کا بھی ہتھ ہے۔ مجھے نہایت شرم اور قسوت ان الفاظ کے عرض کرنے میں کہ ابتدا سے اخیر تک مسلمانوں کا نام بھی نہیں ہے۔

اول جس دیسی قوم کو انھوں نے لکھا ہے وہ قوم پارسی ہے وہ لکھتے ہیں کہ اس قوم نے اپنی جہرات اور وسعت کا رے انگریزی کا رغلانون کی تقلید کی ہے اور سب اقوام سے اعلیٰ درجہ کی ہندوستانی تجارتی قوم ہے۔ احاطہ ہستی کی افریقہ تجارت دو فرقوں کے ہاتھ میں ہے اول گجراتی بنیے۔ اور دوسرے راجپوتانہ مارواڑی۔ دکن کی تجارت کی باگ لنگایت لوگوں کے ہاتھ میں ہے۔ میسور اور شمالی مدراس میں بھی یہی لنگایت پھیلے ہوئے ہیں۔ لیکن شرقی کنارہ بہرٹی اور کوٹھی بھوپار کرتے ہیں۔ بنگال میں چند اعلیٰ درجہ کے شعور اور راجپوتانہ مارواڑی ممالک مغربی و شمالی کی تجارت بنیوں کے ہاتھ میں ہے اور پنجاب کی تجارت پرکیتری قابض ہیں۔ الغرض تمامی ہندوستانی شمال سے جنوب تک مشرق سے مغرب تک سب ہندو ہی ہندو تجارت ہیں۔ اور مسلمان مباحیض یا خالص صاحب یا شیخ صاحب یا میر صاحب کی نہرست میں تو ہیں لیکن تجارت کی فرومیں انکا نام مندار دین ہے۔

یہی خاص وجہ ہے کہ رورہر مسلمانوں کی حالت ابتر ہوتی جاتی ہے۔ اور کوئی تو یہ ہے کہ اب بھی آنکھ نہیں کھولے۔ ذرا بھی تجارت کی طرف متوجہ نہیں ہوتے اور کیونکر ہوں۔ بقول شخصی غلامی کرنا اور ذلیل حالت میں پڑے رہنا آجکل گویا آگنی گٹھی میں پڑا ہے۔ مان یا پ کی ہمیشہ ہی خواہش رہتی ہے کہ میان صاحبزادے وراثتہ بد پڑھ لیں کچھ گو وگا دکرنے کے قابل ہو جائیں زن نوکری کر لیں۔

نوکری اور غلامی میں بہت ہی کم فرق ہے کیا بد نصیبی ہے کہ ایک پیشہ کو جو ہم پاپنا ہنشاہی کے ہے غلامی سے کم سمجھتے ہیں۔ میرے نزدیک وہ شخص جو ایک چھوٹے سے کس میں دو تین روپے کا مال لیکر دن بھر گلی گلی پھرتا ہے

اور رات کو آرام سے اپنے بال بچوں میں ایک ٹکڑا سوکھی روٹی کا کھا کے سوتا ہوا اس شخص سے ہزار بلکہ لاکھ درجہ کہیں بہتر حالتیں ہیں جو دس بیس روپیہ کا نوکر ہوتا ہو اس بچارہ کو ہر وقت اپنے حاکم یا آقا کا ڈر لگا رہتا ہے۔ انگریزی دفاتر میں ڈل۔ ٹویم۔ فول۔ لیزری سنٹا پڑتا ہے مغربی حکموں میں خوشامد کرتے کرتے زبان خشک ہوتی ہے پھر بھی حکام کے وایع کا پتہ نہیں لگتا جو وقت گزرتا ہو وہی غنیمت شمار کرنا چاہیے۔

ہزار بھی خواہی نہ کھلا لی خوش آمد نیاک مینی کرے پھر بھی ایک نہ ایک روز گردن دین کا تمہ دیکر نکالے جانے کا خوف لگا رہتا ہے خصوصاً امرا اور روسا کے یہاں تکی ملازمت جہاں سازشوں کی بھرمار رہتی ہے اعلیٰ درجہ کی دیانت دار اور اول درجہ کے خان اور بدالھوار ایک سانچہ میں ڈھالے جاتے ہیں۔ ملازمت مثل ایک کاغذ کی ناو کے ہے جو ذرا پیندا بھیگا اور پانی میں۔ اپنے ہم وطن پیشہ درو کو دیکھے کہ وہ اپنی اولاد کو ابتدا ہی سے تجارت کی طرف متوجہ کرتے ہیں مثلاً ایک صراف اپنے لڑکے کو دو تین پیسے کی کوڑیاں دیکر کسی شرک کے کونے پر بٹھا دیتا ہے وہ لڑکا دن بھر کوڑیاں بچا کرتا ہے شام تک دس بارہ کوڑیاں بنا ہی لیتا ہے کوڑیوں سے پیسوں پر نوبت پہنچتی ہے پیسوں کو روپیوں پر یہاں تک کہ وہ اچھا خاصہ مہاجن ہو جاتا ہے۔

برخلاف اسکے عموماً مسلمان بھائی ادنیٰ سے ادنیٰ نوکری فخریہ منظور کرتے ہیں اور عمرہ عمرہ پیشہ کو ترک کرتے ہیں۔ یہ کیا عقل پر تہہ ٹپے ہیں۔ یہ کیا شامت کی مار ہے۔ کیسی غفلت ہے جس سے ہوشیار ہی نہیں ہوتے۔ وہ ایک ٹوٹے مارے واسو مسلمان بچارے اور اصرار دھر مہر شختے پھرتے ہیں لیکن ہم کمبختوں کے قانون پر جون تک نہیں رنگتی۔ بجائے اسکے کہ انکی نصیحتوں کے پابند ہوں ان پر انواع و اقسام کے اتہامات قائم کرنے میں دلیری کرتے ہیں۔ کوئی تو ان بھی خواہاں قوم کو خود غرض مکارا و مفسد کہتا ہے کوئی مخرب دین و ایمان کا خطاب عنایت کرتا ہے کوئی منفی

کھڑا فتویٰ دیتا ہے۔ غرضکہ اُن مصلحان قوم کی کوئی نہیں سنتا ہو اور اپنی بربادی شریعت
کے رائے سے ایک ہی جلا جاتا ہے۔

اب دوسرے سوال کا جواب ملاحظہ فرمائیے وہ یہ کہ تجارت مفید اور پر منفعت کام
اور غالباً اس پر بھی بات میں کسی کو اختلاف ہوگا اور نہ ہونا چاہیے۔ ہمارے روزمرہ کے
تجربوں سے ثابت اور ہزاروں مثالیں ہماری نظروں کے سامنے موجود ہیں۔
اسی بلکہ حیدرآباد فرخندہ بنیاد میں ایسے اعلیٰ درجہ کے تاجر موجود ہیں جنہوں نے
کہ تجارت بہت ہی کم سرمایہ سے شروع کی اور ابتدائی حالت بہت ہی نازک تھی
انکو اس قدر قدرت بھی نہ تھی جیسا کہ اب انکی دکان کے ایک ادنیٰ کسٹریکٹور قطع
کر دیا گیا ہے۔ مگر چونکہ وہ تجارت کے اصول سے واقف اور اُس کے فوائد سے ماہر
تھے۔ استغلال سے کام کرتے رہے یہاں تک کہ اس اعلیٰ درجہ کو پہنچے۔ ایسے انھیں
بھی ہزاروں موجود ہیں جنہوں نے لاکھوں روپیہ کے سرمایہ سے تجارت شروع کی
اور چند روز میں سب تباہ کر کے ٹاٹ الٹ دیا۔ اور ادنیٰ ادنیٰ سی نوکری کرنی
پڑی۔ یا غریب سید اشرف مصیبت زدہ بکر و بد بھیک مانگنا شروع کیا۔ یہ
حقیقت اصول تجارت سے بالکل ناواقف و ریاضے حاکمیت میں ڈوبے ہوئے
سوائے میان شیخ جلی کے منہویہ ٹھیرانے کے اور کچھ بھی نہیں جانتے تھے۔ لوگوں نے
یہ سن لیا تھا کہ صاحب سوداگری میں ایک کے دس نہیں چار تو ضرور ہی ہوتے ہیں
بس یہ نقش کا لچر ہو گیا۔ اس حساب سے انھوں نے اگر ایک لاکھ کا مال خریدا
تو اُسکو چار لاکھ کا خیال کرنے لگے اور اگر اپنے اوپر کچھ رحم کیا تاہم یہ خیال تو
ضرور تھا کہ دو تین لاکھ تو کہیں نہیں گئے۔

اب بلا تامل تھپڑ ہے اور آپ ہیں کھوڑ و ڈر میں بازی لگانی جا رہی ہے۔ انسانی
صدرتے ہو رہے ہیں۔ غرضکہ بغیر انجام کے سوئے سمجھے عیش و عشرت میں پڑ کر

دوکان منیب وغیرہ کے حوالہ ہے جو کچھ بکری ہوتی ہر رقم روزانہ منیب جی سوداگر صاحب کی خدمت میں بھیج دیتے ہیں یہ حضرت بلاتامل اٹھاتے ہیں غرض چند ہی روز میں دوکان مالدار و سامان کثیر لے گیا تو کیا ان لوگوں کے تباہ ہو جائیے تجارت پر نقص لگایا جاسکتا ہی۔ یہ لوگ یوجہ تجارت تباہ نہیں ہوتے بلکہ دیدہ و دانستہ اپنے ہاتھ اپنے پادشہین کلہاڑی مار کر تجارت کے نام پر بھی وجہ لگایا۔

ایسے موقع پر میں مناسب خیال کرتا ہوں کہ آپ حضرات کے خدمت میں ان متعدد یورپین قوموں کا کچھ مختصر حال عرض کروں جنہوں نے ہندوستانی تجارت شروع کی اور اعلیٰ نتائج کو پہنچیں۔

اول اول ہندوستان میں جس یورپین قوم کا قدم مبارک آیا وہ پرتگیزی تھی اس زمانہ میں خاندان لودی تخت نشین دہلی تھے۔ قریب ایک سو برس کے ہندوستانی تجارت ان ہی لوگوں کے ہاتھ میں رہی۔ مگر چونکہ ہر غیر مذہب والے کو یہاں پناہ اور دین عیسوی کا دشمن جانی سمجھتے تھے یہ لوگ اپنی طاقت سے باہر کام انجام دینا چاہتے تھے وہ یہ کہ کل ہندوستان پر قبضہ کر لیں اور سب کو عیسائی بنالیں جبکہ نتیجہ یہ ہوا کہ تجارت تباہ ہو گئی ہندوستان پر قابض ہونے کی امیدیں ہمیشہ کیواسطے خاک میں مل گئیں اور صرف دو ایک ٹوٹے مارے مقامات مثل گواٹا اور ڈاؤاٹو ان کے قبضہ میں آ گئے۔

دوچ۔ انکا کاروبار ۱۶۰۲ء سے شروع ہوا۔ پچاس ہی برس کے اندر ان کے کارخانے ہندوستان سرانڈیپ۔ سماترا وغیرہ وغیرہ میں قائم ہو گئے۔ بعد اُس کے زوال کا زمانہ آیا۔ انکا دوبار انکی کم حوصلگی سے ہوا۔ ہندوستان کی تجارت یہاں اپنے ہی

ڈ جزیرہ نکاٹھیا دار میں گواشرقی ساحل پر ہے۔

محدود رکھنا چاہتے تھے اور بسبب کم سرمایگی یہ ناممکن تھا
فرانسیسی۔ گو یہ لوگ شجاع اور مدبر تھے لیکن فرانس سے برابر مدد ملی
آخر کو کندھا ڈال دیا۔

جرمنی۔ گو یہ لوگ ہندوستان میں سترہویں صدی کے اندر زیادہ ترقی نہ کر سکے
کسی شہر پر قبضہ نہیں کیا۔ لیکن اس زمانہ میں بہت سا مال کلکتہ اور بمبئی جی جرنی
کارخانوں میں آتا جاتا رہتا ہے۔ جرمنی کے کارخانوں کے گماشتوں کی صورتیں
ان اضلاع میں برابر نظر آتی ہیں جہاں چانول۔ روٹی اور سن کی پیداوار
بکثرت ہوتی ہے۔

اب حضرت انگلستان کی باری آتی انھوں نے اُس جگہ پر جہاں کہ دوسری
یورپین قوموں نے بنیاد کا پتھر رکھنا شروع کیا تھا ایک عالیشان عمارت بنالی
رقہ رقعہ تمام ہندوستان پر اپنا سکہ جما رکھا تو انکی خوش قسمتی کہنا چاہیے۔ اور
کچھ انھوں نے اپنی چار صنعتوں سے ترقی کی۔

اول۔ صبر و استقلال۔ جب تک کہ بخوبی اپنی قوت پر بھروسہ نہ ہو کسی مقام پر
قبضہ کرینکا ارادہ ہی نہیں کیا۔ صرف ایسے مقام پر ہاتھ ڈالا جسکو اپنے نزدیک
حلو اسے بے دودھ سمجھے بغیر ڈکار لیے ہضم کر گئے۔

دوسرے۔ جب ایک جگہ قدم جما دیا پھر مگر کبھی نہ اٹھایا۔

تیسرے۔ تمام ملازمان کو اپنی ایک دوسرے پر پورا پورا بھروسہ کرتے تھے
اور ہندوستان میں یہ عالم تھا کہ حضرت نفاق گھر گھر اپنا کام کر چکے تھے۔

چوتھے۔ انگلستان سے برائے نامی قوم مدد دینے کو ہر وقت موجود تھی۔ جیسا
ہماری قوم اور ہمارے ملک کے اگر ایک شخص اس وقت کسی مصیبت میں گرفتار ہوتا
تو دوسرے دیکھ کر ہستے ہیں اور بڑی خوشیاں مناتے اور نذرین چڑھاتے ہیں

اگر کوئی شخص اپنی خوشی میں اگر ہبود کی صلاح بتاتا ہو تو اسکو باطل خود غرض کہتے ہیں
 کوئی شخص یا دوچار ملکر اگر ایک مجلس اپنی نازک حالت کے سنبھالنے کی غرض سے
 قائم کرتے ہیں تو وہی ایک جلسوں کے بعد خالی چیر میں صاحب (سیر مجلس)
 اور کرسی ہی کرسی اس مجلس میں رہ جاتی ہو باقی شرکاء نازد۔ اگر کوئی مسلمان
 سیال صاحب کوئی کالہ خانہ کھولتے ہیں تو انکی ہم قوم بھولکر بھی مدد نہیں دیتے ہیں
 اگر مال اس کارخانہ میں ارزان بھی ملتا ہے تاہم اسکو دوسری قوم کے مال کے
 مقابل گو وہ اس سے کہیں گران ملے کبھی ترجیح نہیں دیتے افسوس افسوس
 اب میں تیسرے مسئلہ کی نسبت کچھ عرض کرتا ہوں وہ یہ کہ تجارت ایک شریف بلکہ
 سب پیشوں سے اشرف پیشہ ہے۔ اسکی شرافت کے ثبوت لا تعد ولا تحصى ہیں۔ ہمارے
 حضرت سرور کائنات باعث فخر زمین وزمان خاتم المرسلین والانیب
 محمد مصطفیٰ اصل اللہ علیہ وآلہ واصحابہ وسلم کے آباد اجداد و کل قریش
 تجارت تھے اور آنحضرت نے اگر دنیوی کوئی کام فرمایا ہے تو وہ ہی تجارت ہے
 اور نیز آپکا ارشاد مبارک یہی ہے کہ تجارت کرو۔ اور مکر احکام اس بارہ جنگ
 میں صادر فرمائے ہیں۔ اکل حلال اس سے بہتر اور کیا ہو سکتا ہو۔ پس میں
 سمجھتا ہوں اور جملہ مسلمانوں کو بھی سمجھنا چاہیے کہ ہادی اسلام اور پیغمبر اسلام
 جس پیشہ کو اپنی ذات اقدس کیلئے پسند فرمایا وہی شریف تر ہے اور ہمارے
 اسکا کرنا سنت موکدہ ہے۔

پیارے بھائیو! اب تو آپکو اس شریف پیشہ کی نسبت کچھ بھی شبہ نہ ہوگا اور
 اسی لیے چوتھے سوال کا جواب یہ نکلتا ہو کہ ہکو اس پیشہ کا کرنا لازم ہے اور
 بغیر اسکے ہماری ترقی اور ہماری محتاجی رفع نہیں ہو سکتی۔
 آنکھل اپنے ہم وطن بھائیوں میں سے قوم پارسی کو ملاحظہ فرمائیے کہ ایک زمانہ

تھا کہ یہ بیچارے کس طرح کی تکلیفیں اٹھا کر فارس سے شہر بدر کیے گئے اور ہندوستان
 آکر بود و باش اختیار کی (واضح رہے کہ یہ مثل مسلمانوں کے فلاح ہندوستان
 کسی زمانہ میں نہیں ہوئے) اس وطن آوارہ قوم نے کوئی جدال و قتال میں
 حصہ نہیں لیا۔ صرف تجارت سے کیا نام پیدا کیا ہے۔ ہندوستان میں کوئی بھی
 قوم انکی ہم پلہ نہیں ہے پھر مسلمان بیچارے کس قطار میں ہیں۔
 اسی یارسی قوم کو ۱۹۲۷ء میں جو فخر حاصل ہوا وہ کیا ہے وہ یہ ہے کہ اسی
 قوم کے ایک معزز ممبر آئرلینڈ داوا بھائی نوروز جی صاحب ممبر پارلیمنٹ ہوئے
 یہ پہلے ہی ہندوستانی شخص ہیں جنہوں نے پارلیمنٹ میں ممبری کا اعزاز
 حاصل کیا۔

پانچویں سوال کا جواب یہ ہے کہ ترک تجارت سے مسلمانوں کو مفلسی نے گھیر لیا
 انکار و سہ دوسروں کے ہاتھ میں گیا۔ جو نفع وہ اٹھاتے تھے وہ دوسروں کو دیدیا
 یہی مسلمانوں کی غفلت لا پرواہی بستی۔ بربادی ملک کا باعث ہوئی۔ سلطنت
 گئی غلامی برنوبت پہنچی کیا غضب ہے کہ کسی کو جو تابیچھے دیکھا اُسے جوتے والا کہو
 لگے۔ غرض کہ کسی کو کبابی اور کسی کو نان بانی بنا دیا۔ یہ باتیں صرف زبانی نہیں
 ہوتیں اور نہ فقط اُسی شخص کی ذات پر اثر کرتی ہیں جو یہ پیشہ کرتا ہے بلکہ تمام
 خاندان پر عام لوگ اسکا اثر ڈالتے ہیں۔ یہاں تک کہ اُس بیچارے آدمی کے
 خاندان میں شادی کرتے وقت یہ مسئلہ پیش کیے جاتے ہیں۔ ان باتوں نے
 شرفا سے ایسے شیرلیف پیشہ کو چھڑا یا جبکہ یہ نتیجہ ہوا کہ وہ بیچارے حالت
 مذلت کو پہنچے اور پہنچتے جاتے ہیں سوائے نوکری یا غلامی کرنے اور جبکہ
 مانگنے کے آنکو کوئی چارہ نہیں اور دوسرے لوگ جو ان پیشوں کو کرنے لگے
 وہ انکی برکتوں سے مالا مال ہوئے اور ہوتے جاتے ہیں۔ ملاحظہ فرمائیے

کہ روٹی گیہون تل چمڑا وغیرہ کس قدر ارزان نرخ سے ممالک غیر کے باشندے
ہندوستان سے لچھتے ہیں اور اسی کی کس قدر قیمت پھر یہاں سے لچھتے ہیں۔ ہندو
روٹی اوسط فی روپیہ ۳ سیر فروخت ہوتی ہے جو یورپین سوداگر خرید کر کے بر
روانہ کرتے ہیں سٹیم و سٹیم میں ۲۸ کروڑ ۳۳ لاکھ کی روٹی ہندوستان
یورپ روانہ ہوتی اسکے عوض میں آپ نے اسی روٹی کے بنے ہوئے
تھان اور سوت یورپ سے پھر خرید کیا۔ سنین مذکورہ بالا میں ۳۰ کروڑ
۱۰ لاکھ کا صرف سوئی کپڑا اپنے خریدار جو یورپ میں سے ایک مملکت یعنی
انگلستان سے آیا۔

آپ خود اندازہ کر سکتے ہیں کہ ایک باریک تنزیب کا تھان وزن میں
کس قدر ہوتا ہے اور آپ اس کی کیا قیمت دیتے ہیں۔ اسی موقع پر میں
آپ حضرات کی خدمت میں یہ عرض کرنا چاہتا ہوں کہ یورپ میں سوئی
کپڑا کب سے بنا شروع ہوا سٹیم تک جس قدر سوئی کپڑے کی یورپ
میں ضرورت رہتی تھی وہ ہندوستان ہی سے جاتا تھا۔ سٹیم میں سوئی
کپڑے کی ابتدا یورپ میں ہوئی۔ انگلستان میں کئی سال تک یہ حکم جاری
رہا کہ ہندوستان یا دیگر ممالک کا آیا ہوا سوئی کپڑا کوئی نہ پہنے کیونکہ وہ بہت
انگلینڈ کے بنے ہوئے کپڑے کے ارزان ملتا تھا اور یہ حکم گورنمنٹ کی طرف سے
تھا۔ واسے بر حال ہم لوگوں کے اگر ویسی کپڑا عمدہ اوزار ارزان بھی ملتا ہے
تب بھی اسکو پسند نہیں کرتے فرانس اور جرمنی کی بنی ہوئی اطلس دس بارہ
روپیہ گز خریدی جاتی ہے۔ جبکی چمک و مک خدا کی عنایت سے میلان
درزئی صاحب کی دوکان ہی تک رہتی ہے۔ اور رنگ آباد اور بنارس
ہم کو کوئی نہیں پوچھتا جو بلا مبالغہ بیس بیس شوب اٹھاتے ہیں۔

اب گہون کو ملاحظہ فرمائیے کہ ہندوستان میں اوسطاً ۱۶ سیر فی روپیہ فروخت ہوتا ہے۔
یہ ہندوستان سے ولایت گیا وہاں کے دانشمند تاجروں نے ایک روپیہ کی چیز کو ۱۶
ملکہ دھ سے کاٹے کر دیا آپ فرمائیے کہ یہ کیا بات ہے کہ ایک روپیہ کی چیز ۱۶ ملکہ دھ کی
ہوگی اور ہوتی تو کیونکر ہوتی۔ لیکن میں اسے ثابت کرتا ہوں کہ وہ تجارت حقیقت
ایک روپیہ کی چیز سے دھ حاصل کرتے ہیں اور یہ کہ زیادہ ہمسے ہی وہ وصول
کرتے ہیں۔ آپ نے بڑی بڑی وکانوں پر مربع و مستطیل پٹن کے ڈبے چسپ چسپ ہوئے
کا غدہ ہوتے ہیں اور کسی پر یہ لکھا ہوا ہوتا ہے البرٹ بسکٹ اور کسی پر کسٹ
واضع رہے یہ اقسام بسکٹ نہایت ارزان ہیں اسلئے دیگر اقسام زیادہ گران ہوتے
ہیں۔ موجودہ حضرات میں اکثر وہ ہیں جنہوں نے ان ڈبوں کو خریدا ہے اور وہ بسکٹ
بھی کھائے ہیں اور کبھی اسکا اندازہ بھی کیا ہوگا کہ کل بسکٹوں کا وزن کس قدر ہے اگر
کسی کو شبہ ہو تو سیدھا سکندر آباد حاجی عبداللہ یا حاجی آدم کی دوکان پر چلا جائے
اور تجربہ اور تصدیق کی غرض سے دو چار نہیں ایک ڈبہ خرید لائے اور بسکٹوں کا
وزن کر لے آدھ سیر تین پاؤں سے زیادہ نہیں نکلیں گے اور اسکی قیمت ۷۰ اور ۸۰
ہوگی۔ اس قدر اور بھی عرض کیے دیتا ہوں کہ وزن اور قیمت مذکورہ بالا سے کم نہ
بھی ڈبہ فروخت ہوتے ہیں جبکہ آدھ سیر یا تین پاؤں کا ڈبہ ۷۰ یا ۸۰ کو ملتا ہے اور
پاؤں بھر یا آدھ سیر کا ایک روپیہ یا ۱۲ کو تو اب اسکو ۱۶ سیر تقسیم فرمائیے کہ کونسا
سرسری حساب لگائیے کہ ۱۶ سیر گہون میں سے ایک سیر محسوسہ وغیرہ کا لکھ اسیر غیر
اور ۱۵ سیر کے آدھ سیر یا تین پاؤں کے حساب سے ڈبے بھرنا شروع کیجیے تو
۳۰ یا ۲۰ ڈبے ہوئے اور فی ڈبہ ۷۰ قیمت لگانے سے ۲۰ یا ۳۰ روپیہ ہوا اور
۷۰ یا ۸۰ لگانے سے دھ یا ۱۶ روپیہ ہوئے۔ اب بارہ داری اور دیگر اخراجات کیواسطے
اس رقم کا ۱/۲ نکال ڈالیے۔

کیون معزز سامعین اس حساب کے بعد بھی کچھ شبہ ہے کہ ایک روپیہ عہدہ یا عہدہ نہیں ہوئے؟ ہوئے اور ضرور ہوئے ہیں اب یہ ثابت کر دینا کہ وہ ہم ہی سے لیے گئے۔ بسکٹ تو ولایت میں بنے اور ہندوستان میں اگر فروخت ہوئے ہیں۔ کلکتہ اور مدراس حیدرآباد وغیرہ ہر شہر و دیار میں جہاں آپ دیکھیں گے وہ بے ہزار ہا پائینگے۔ اسکی فروخت انھیں ممالک میں ہوئی۔ اسکی خریدار ہم اور آپ اور ہمارے دوسرے بھائی بند خوشی اسکو خرید کرتے ہیں اور کتر گھر لیے ہوئے جہاں ہر روز صبح کو چار کے ساتھ ان بسکٹوں کی صورت مبارک نہ دکھائی دیتی ہو بعض مواقع پر ایٹ ہوم (دعوت ملاقاتی) اور لیج (سپہر کا ناشتہ) کی سیر و سپر بھی ان ہی بسکٹوں کے فرے لیے جاتے ہیں اور روزانہ ہمارے بچوں کے لیے یہ لطیف غذا ہے جسوقت وہ صبح کو اٹھتے ہیں اسوقت سہل نسخہ ہے کہ اُنکے پہلے کیلے دو چار بسکٹ اُنکے ہاتھوں میں دیدیے جاتے ہیں یہاں تک کہ شیر خوار بچہ نکو بھی یہ دے جاتے ہیں کثرت خرچ کے لحاظ سے یہ کہنا سبالتہ ہوگا کہ لاکھوں روپیہ بسکٹ ولایت اگر ہندوستان میں فروخت ہوتے ہیں۔ اور ہندوستانی ہی اسکی زیادہ خریدار ہوتے ہیں۔ پھر آپ فرمیں کہ ہم سے ایک روپیہ ان اشیاء کا حصول کیسے یا نہیں کیسے اسکا جواب اثبات ہی میں ہوگا۔

علی ہا چٹڑیکا بھی یہی حال ہے کہ ممالک غیر کے باشندے نہایت ارزاں نرخ پر ہندوستان سے چمڑہ خرید کرتے ہیں اور اپنی کاریگری سے اُسے رنگ کر اور وارنش کر کے ہمارے ہی ہاتھ چہار چند سے زائد پر فروخت کرتے ہیں ایک بکری کی کھال جسکو ہمارے قصابوں نے ایک روپیہ یا ڈیڑھ روپیہ کو وہ خریدتے ہیں اور اس سے کم قیمت پر بھی ایک کھال میں کم سے کم تین چوڑے بوٹ کے بتاتے ہیں اور فی بوٹ مختلف قیمت سے ہمارے ہاتھ بیٹے ہیں کم

کم از کم وارنش کیا ہوا بوٹ یا پتھر و پتھر کی قیمت کا ہونا ہو۔
 گواہی بہت سی چیزیں ایسی رہ گئی ہیں جو ہندوستان سے جا کر ولایت والوں کو
 آسیدر نفع پہنچاتی ہیں جیسا کہ گہون سے وہ حاصل کرتے ہیں لیکن بنظر طوالت
 انھیں عرض کرنا مناسب نہیں جانتا ہوں اور پانچویں سوال کا جواب
 ختم کرتا ہوں معزز سامعین کے غور کیلئے مشتی نمونہ از خروارے کافی ہے
 اب چھٹے سوال کے جواب کو مختصراً عرض کرتا ہوں اور اس کے بعد یہ
 عرض کروں گا کہ اگر ہم تجارت اختیار کریں تو اس کا کونسا طریقہ مستحسن ہوگا۔ آیا
 قدیم رواج فرداً فرداً تجارت کر نیک یا جمیثیت اجماعی۔
 چھٹا سوال یہ ہے کہ ہماری حکمران قوم نے اس تجارت کی بدولت ترقی کی یا پست
 اسکے ثبوت کیلئے مجھے زیادہ عرض کرنیکی ضرورت نہوگی کیونکہ آپ حضرات
 میں سے غالباً سب ہی اس امر سے واقف ہیں کہ اولاً یہ قوم ہندوستان میں جمیثیت
 ناجرانہ آتی اور ایسٹ انڈیا کمپنی کے نام سے مشہور رہی اس کمپنی کی بنا
 ۳۱ دسمبر ۱۹۴۷ء کو قائم ہوئی۔ اس میں ایک سو پچیس شرکائے اور صرف نو لاکھ
 اسی ہزار کا سرمایہ تھا۔ پہلے ڈیڑھ دو صدی تک اسکی حالت بہت ہی نازک
 رہی۔ یہاں تک کہ بعض اوقات بالکل نقصانات اٹھانا پڑے۔ چنانچہ ۱۸۵۷ء میں
 نواب بنگال سے عداوت ہو گئی۔ بعد کچھ لڑائی کے اور ناک زیب ارم نشین کو
 جو غصہ آیا تو انھوں نے قریب قریب تمام ہندوستان سے انگریزی کارخانجات
 برباد کروا دیے لیکن اس جبری قوم نے استقلال سے برابر کام لیا اور جو
 موافقات تجارت پیش آتے اُنکے روکنے میں سیدہ سپر ہو جاتے اور اپنی
 کوشش اور اتفاق سے نشان تجارت اور حکومت کے پھر رہے اور لے
 تھے۔ آخر کار اسی تجارتی کمپنی کی کوششوں کے نتائج تھے کہ وہ عام سے

سارے ہندوستان اپنے بادشاہ کی مستقل حکومت قائم کر دی۔ ایک وہ زمانہ تھا کہ ۱۷۹۹ء میں کل ۴۷ کروڑ مال ہندوستان میں آتا تھا اور ڈانڈ کٹران کمپنی کا خیال تھا کہ اس زیادہ مال ہندوستان میں کمپنی نہیں فروخت کر سکتی جو خط رایت انریبل ڈانڈ اس صاحب کو لکھا گیا اسکا مضمون یہ ہے ”وہ اشیاء جنکی ہندوستان کو ضرورت ہے وہ اسی ملک میں عمدہ اور کم قیمت دستیاب ہوتی ہیں۔ ہمارے بنائے ہوئے کپڑے اور برتن بقدر ضرورت ہندوستانی خرید کرتے ہیں جسکی مقدار بہت ہی کم ہے۔ یہ وہ زمانہ تھا اور اب ملاحظہ فرمائیے کہ صرف ایک احاطہ ہی میں اگر دیکھتے زیادہ کاسوتی کپڑا آتا ہے۔

قدیم سے ہمارا طریقہ تجارت یہ رہا ہے کہ شخصی تجارت کرتے آئے ہیں اور ملک التجار بھی کہلاتے۔ اور بڑی بڑی ترقیاں کیں مگر یہ سب ترقی صرف ایک ہی ذات کی محنت کا نتیجہ ہوتی تھی۔ اگر کسی اتفاقی وجہ سے اس ذات کو صدمہ پہنچ جاتا تھا تو وہ ملک التجار ہی کیوں نہ ہو تمام اسکا کارخانہ نیست و نابود ہو جاتا تھا اگر اتفاق سے اسکا بیٹا لالین اور جب کشن ہوا تو اسنے کچھ اسپر توجہ کی ورنہ وہ دوسری جانب متوجہ رہا اور کارخانہ تجارت تباہ و برباد ہوا۔ یہ نتیجہ شخصی تجارت کا تھا اگر بحیثیت مجموعی کوئی کارخانہ اجرا ہوتا تو اسکی ایسی خراب حالت نہ ہوتی جیسے کہ ایک ملک التجار کی ہوتی۔ عرب اور عجم روم۔ اور شام۔ کابل اور قندھا۔ حلب۔ و تار۔ چین و اچین ہر جگہ ہماری تجارت تھی مگر وہی شخصی اور اسی وجہ سے اب اسکا نام و نشان نہ رہا۔ اہل یورپ ہی اسکے بانی اور یہ فخر ان ہی کے حصہ کا تھا انکی ایجاد کمپنی ہے یہ کمپنی تمام دنیا میں تجارت کر رہی ہے اسکا ایجاد جیسے ہوا اس زمانہ سے دیوانیہ تجارت کو ترقی ہوتی گئی اور ہوتی رہے گی ایسے طریق سے تجارت

کر نہیں جہد فواہد ہیں وہ محتاج ثبوت نہیں ہیں متعدد آدمیوں کی شرکت اور سرمایہ
 جو کام شروع کیا جائیگا وہ ظاہر ہے کہ بہ نسبت ایک شخص کے کام کرنے اور اس کے
 سرمایہ سے زیادہ اور بہتر ہوگا اور پھر یہ کہ اگر خدا نخواستہ کسی اتفاقی وجہ سے
 ایسے مشترکہ کارخانہ کو کوئی نقصان بھی پہنچے تو وہ ایسا ہوگا جیسا کہ شخصی تجارت
 ہو سکتا اور جس کا صدمہ ہمارا ملک التجار اٹھاتا۔ نہ ایسا سرمایہ تباہ اور برباد ہوگا
 جیسا کہ ملک التجار کا ہوتا آیا ہے۔ تو اسے میرے مغرض سمجھاؤ آپ کے دستور میں
 میں وہ مبارک نشانی موجود ہے جس کو کہنی یا مشترکہ حالت کہنا چاہیے۔ اللہ
 آپ کے کاموں میں برکت عطا فرمائے۔ آمین بحق رب العالمین۔ آپ دلی اتفاق
 اسے جاری کریں اور جو کچھ کام آپ نے تھوڑے سرمایہ سے شروع کیا ہے
 اور جس کو ہماری نا تجربہ کاری اور یہ کہ پہلے پہل کام کر نیسے جیسا کہ ہوتا ہے کچھ
 خفیف نقصان پہنچا ہے اس کو بند نہ کرنا چاہیے۔ بلکہ بہت اور اتفاق سے پھر
 تازہ کرنا چاہیے۔ مجھے امید ہے کہ انجام اس کا نیک ہوگا اور یہ کہ رفتہ رفتہ
 ترقی بھی ہوگی۔ میں نہایت خوشی سے اس امر کا اظہار بھی کرتا ہوں کہ میں
 دس ہزار روپیہ خریدار ہوں۔ گو میرا خیال ہے کہ ہماری ہمارا ملک کی پوری ترقی
 محض تجارت سے جیسا کہ چاہیے اس وقت تک نہیں ہو سکتی جیتا کہ ہم صنعت پر
 متوجہ نہ ہوں۔ دیکھیے ممالک یورپ کی دن بہ دن ترقی کا ذریعہ ہی صنعت
 و تجارت ہے وہ اس کی وجہ سے ہکولوٹ رہے ہیں اور ہم روز بروز
 متعلق اور غفلت ہوتے جاتے ہیں۔ ادنی ادنی سی چیزیں ہندوستان سے
 کروڑوں روپیہ چلا جاتا ہے۔ ایک دیا سلائی کو دیکھیے کہ جس کی فروخت میں
 قریب قریب ۱۲ لاکھ روپیہ سالانہ ہندوستان سے باہر جاتا ہے۔ یا ایک
 ادنی سی چیز سوئی دھاگا لہجے کی عموماً ہر شخص کے یہاں ضرورت ہوتی ہے

ہندوستان کی آبادی (۱۸۸۵ء) ۲۰۱۸۸۸۵۹۶۷ حسب مردم شماری سلسلہ اچھے آئین
ایک نلت نکالڈ ایسے جنکو ضرورت نہیں ہوتی ہے۔ باقی دو نلت سپاہ اب
ان دو نلت میں فرض کیجئے کہ ہر شخص صرف دو آنہ سال میں سوئی اور دھاگہ
میں صرف کرنا ہے تو ایک کروڑاڑٹھ لاکھ روپیہ سے زائد ہوگا۔ اور اس پر
بڑی بڑی اشیاء کا حساب آپ خود لگا سکتے ہیں کہ انکی یکری ہندوستان میں کتنی
ہوتی ہے اور اسکی وجہ سے کتنے روپیہ ہندوستان سے ولایت کو جاتا ہوگا۔
تا وقتیکہ ہم لوگ صناعی کو رواج دیکر تجارت نہ کریں ہرگز اس مصیبت سے
نجات نہیں حاصل کر سکتے۔ دیکھیے ولایت کی صناعی سے ہمارے ملک کی
صناعی بالکل بیکار ہو گئی اور ہوتی جاتی ہے۔ ہمارے صنایع محتاج اور مفاسد
ہونے جاتے ہیں۔ کونسی ایسی چیز ہے جو ہمارے یہاں نہیں بنتی تھی اور
اسکا فائدہ ہم کو نہیں ملتا تھا۔ ابھی آپ نے اس نمائش گاہ کو ملاحظہ فرمایا ہے
جسمین اور نگاہ آباد کے ہر ویسے عمدہ اور نفیس آبکی نظر سے گزر رہے ہیں
اور تقریباً طرف بھی وہیں کے بنے ہوئے اپنے دیکھے کہ کیسے نازک اور خوش
تھے۔ باوجود ایسی صفائی اور پاکیزگی اور خوبصورتی کے کتنے کم ان اشیاء کی
فروخت ہوتی ہے۔ جسکی خاص وجہ یہ ہے چونکہ یہ اشیاء ہاتھ سے بنائے جاتے
ہیں جسمین وقت زیادہ صرف ہوتا ہے۔ اور محنت بھی زیادہ پڑتی ہے اسوجہ سے
کیقدرگران قیمت معلوم ہوتے ہیں۔ ایک ہر کوئے تمیان کے بنائیمین کم از کم
ایک آدمی کو ایک ماہ صرف ہوتا ہے اور وہ لکھ۔ لکھ یا لکھ روپیہ کو
فروخت ہوتا ہے۔ اب آپ اس بیچارے بنا نیوالے کے اصل خرچ کو ملاحظہ

فرید ناٹنگھانہ بمقام ملک بیچہ زبیر اہتمام مولوی محمد حسین صاحب ڈوانہ کٹر صنعت و زراعت
دسمبر ۱۹۶۲ء عین اسی حیدر آباد میں پہلی گھی۔

فراہم کیے کہ سہ روپیہ کا تو ریشم صرف ہو جائیگا دو چار روپیے رنگ وغیرہ میں
 صرف ہوتے ہیں غرض کہ لوہ یا دھو روپیہ تو غریب کے صرف ہی ہو جاتے ہیں
 اب باقی وہیہ ریاضہ رہے۔ اس پر طرہ یہ ہے کہ اگر وہ دس پانچ تھان بنا کر حیدر آباد
 فروخت کرنے آتا ہے تو پہلے دو چار روپیہ طر مسافت میں صرف ہوتے ہیں۔
 حیدر آباد میں داخل ہوتے ہی محکمہ کر درگیری میں ٹانگ بھنتی ہے بغیر محصول
 اور ایکے ہو۔ یہ کچھ بتایا ہی نہیں قیام بلدہ میں جب تک مال فروخت نہ ہو دو چار روپیہ
 اور سرٹوٹا ہے۔ غرض کہ نفع برائے نام ہی رہ جاتا ہے مصیبت اور تکلیف
 گھاسے میں حصہ پڑتی ہے۔ اس وجہ سے دل شکستہ ہو کر بیچارہ اپنے پیشہ کو سلام
 کرتا ہے۔ اگر وضع دار ہے تو اشتم نشتم چلائے جاتا ہے مگر اپنی حالت درست نہیں
 کر سکتا ہے۔ یہی وجہ ہے کہ اورنگ آباد میں بمقابلہ زمانہ گزشتہ کے اب کارخانے
 برائے نام رہ گئے ہیں۔

پور کا سالانہ کس قدر تعریف کے قابل ہو اور ہماری خوش قسمتی سے اسکو ملک
 جگا کو کی اعلیٰ نمائش گاہ میں جانیکا شرف ملا ہو نہ ممکن ہے کہ ریشمی چار خانے
 ورننگل کے قالمین ہمارے صناعتوں کی یادگار ہیں جو آپ کے ملاحظہ سے گزرے ہیں لیکن
 ان ہتھکڑی کی حالت بلحاظ تجارت روز بروز نازک ہوتی جاتی ہے ہمارا فرض ہے
 کہ ہم اسکو ترقی دین اور اسکی تسلی اسی میں ہے کہ ہمارا ملک اسکی قدر کرے اور
 بمقابلہ ولایت کے ریشمی کپڑوں کے خیر شوب بھی نہیں پڑ سکتا ہے اور وہ ایک
 دفعہ کے استعمال سے بیکار ہو جاتے ہیں اسکو ترجیح دین اور اسکا استعمال کرتے
 رہیں تاکہ ہمارے ملک کے صناعتوں کے حوصلے بڑھیں اور ہمارا روپیہ ہمارے ہی
 ملک میں رہے۔

میں نے ایک وقت غریب بہت ضلوع کیا ہے اب میں اس دعا پر ختم کرتا ہوں کہ

جامع المستقرین ہو کہو اتفاق میں کامل کرے۔ اور ہمارے کاموں میں برکت عطا فرمائے
اور ہمارے عہد مواخاۃ پر اور ہماری انجمن کے سر پر سایہ حضرت نیکو گانہ عالی
خلد اللہ ملکہ صحت و سلامتی کے ساتھ قائم اور دائم رکھے۔ آمین۔

سید لطف علی

خلاصہ تقریر جو جناب بھائی مولوی سید محمد غلام جبار صاحب وکیل ملتان
و میر مجلس مواخاۃ المسلمین نے مجلس کیطیر سے جناب بھائی سید لطف علی صاحب
کی تقریر کے جواب میں فرمائی

هَلْ أَذْکَرُ عَلَىٰ شَجَارَةِ تَنْجِيكُم مِّنْ عَمَلٍ آتَيْنَهُ - إِنَّ اللَّهَ اشْتَرَىٰ مِنَ
الْمُؤْمِنِينَ أَنْفُسَهُمْ وَأَمْوَالَهُمْ بِآتٍ لَهُمْ الْجَنَّةَ

میرے بھائیو!

آپ مجھ سے مخافہ نہ ہو جیسے کہ میں نے صرف بھائی کے لفظ سے خطاب کیا۔ معزز
واجب التعظیم۔ پیارے۔ وغیرہ وغیرہ لفظوں میں سے کوئی لفظ اس کے ساتھ
نہیں لگائی۔ میں آپ کا بہت کچھ اوبھ کرتا ہوں۔ اور بیشک آپ بے انتہا اعزاز
اور تعظیم کے مستحق ہیں لیکن جو عظمت۔ وقعت اور محبت اس بھائی کے لفظ کی سیر
دلیں ہے اور اسے بقدر جگہ لے لی ہے۔ اس کے بعد پھر ایک حرف کی بھی میرے
دلیں گنجائش نہیں رہی۔ تمام لبے لبے فقر و اور موٹے موٹے لفظوں پر جو کمال
عظمت اور غایت محبت کے اظہار میں خارج حلقی سقواعد قرأت کی پابندی کیسا بکلف ہو گا ہر
ان سب پر میں اس ایک مختصر پنج حرفی بھائی کے لفظ کو حاوی پاتا ہوں۔ جسکو

ہم سچے دل سے بھائی کہیں اور میں سے ہم عقد موافات کرین اس سے زیادہ اور
کس کی عظمت اور محبت ہمارے قلب میں ہو سکتی ہے؟ میں سمجھتا ہوں کہ یہ میری
مختصر معذرت کافی ہوگی۔ اور آپ دفور غایت اور کمال شفقت سے مجھے اجازت
دیشکے کہ میں آپ کو صرف بھائی کے لفظ سے پکاروں اور صرف یہی بھائی کا لفظ
میری نسبت بھی مجھے ہمیشہ مایہ فخر و مباہات ہوگا۔

اب میں اصل مطلب پر آتا ہوں۔ انجمن موانعہ المسلمین میں بہ دوسرا مرتبہ ہے کہ
میں ایک بیش بہا اور قابل قدر اسپچ بر انجمن کی طرف سے ریو کر کرتا ہوں۔
پہلا وقت وہ تھا کہ جب جناب بھائی مولوی محمد زمان خان صاحب نے اتفاق پر
ایک نہایت ہی عمدہ۔ پرائز۔ اور دلچسپ تقریر فرمائی تھی اور آج بہ دوسرا موقع
کہ میں جناب بھائی مولوی میر لطف علی صاحب کی اسپچ کی نسبت کچھ مختصر طور پر کہنا
چاہتا ہوں۔

مختصر۔ اول تو اسوجہ سے کہ وہ کون سی بات ہو جو بھائی صاحب نے چھوڑ رکھی ہے
کہ میں کہوں۔ دوسرے بعد ایسی لطیف فصیح۔ فاضلانا اور مدلل تقریر کے میرے
کہنے کی کیا وقعت ہوگی۔ اگر یہ مشیت بی مجلس بہ میرا فرض نہ ہوتا تو مشکل میں اپنی
جگہ سے ہلنے اور منہ کھولنے کی جرات کرتا۔

جناب بھائی مولوی محمد زمان خان صاحب کا لکچر اتفاق پر تھا اسکے بعد ہی آج
ہمیں تجارت پر یہ فصیح و بلیغ تقریر سننے کا موقع ملا جس میں کہنی یعنی تجارت جماعت
متفقہ کو زیادہ مفید ثابت فرمایا گیا ہے۔ اس اسپچ کی کس کس خوبی کا ذکر کیا
جائے۔ فصاحت۔ یادش بخیر لکھنؤ کی اردو زبان اور فصاحت کا سکہ ٹپکا ہوا
تمام ہندوستان جب کا مقلد و تابع ہے۔ وہ بھائی صاحب کا مولد اور وطن ہے
اور پھر لکھنؤ میں بھائی صاحب کا خاندان جو ایک نہایت ہی ممتاز گھرانہ ہے جس

فصاحت تو آپکا حصہ ہی یا آپکے گھر کی ٹوٹی ہوئی چوچا ہے کہیے اسکا ذکر ہی کیا۔
 یہ اسپیکر بھائی صاحب کی صف اعلیٰ قابلیت علمی ہی کی خبر نہیں دیتی ہر بلکہ معلوم ہوتا ہے
 کہ تاریخ اور جغرافیہ میں آپکی دانشوریت کا کیا درجہ ہے۔ اس سے آپکا قلم کار اور دنیا
 کی قوت کا بھی پتہ لگتا ہے۔ باوجودیکہ بھائی صاحب نہ خود تاجر ہیں اور نہ آپ کو تجارت
 کبھی کسی قسم کا تعلق رہا اور نہ ہے مگر دنیا کے ہر حصہ کی تجارتی حالت سے آپ کو
 آگاہ معلوم ہوتے ہیں جیسا کہ کوئی اچھا خاصا تاجر ہوگا۔ یا وہ شخص جو کسی ایسے کمیشن کا
 ممبر رہا ہو جسے تجارت کی کیفیت اور حالت کی تحقیقات کی ہو۔ اور جب باوجود
 بے تعلقی کے تجارت میں بھائی صاحب کی اطلاع کا یہ حال ہے تو میں نہایت حیرت
 کہتا ہوں کہ اور سفید اور کرا رنگتوں اور علموں میں اگر زیادہ نہیں تو اس سے کم درجہ
 آپکا نہ ہوگا۔ بھائی صاحب پر جو کچھ انجمن فخر کرے بجا ہے۔

نبھائیو! اب دنیا اور خصوصاً مسلمان کمیونٹی کو ایسے ہی لوگوں کی ضرورت ہے
 یہی لوگ ملک اور قوم کو فائدہ پہنچا سکتے ہیں۔ مسلمان کو ایسا ہی واقعہ اور
 بیدار اور وسیع النظر ہونا چاہیے۔ یہ غفلت اور مونیکا دقت نہیں ہے۔ غفلت ہی کی
 بدولت تو مسلمانوں کے نصیب جاتے جاتے سو گئے۔ نہ ہکو اپنی خبر نہ دوسروں کی
 اطلاع۔ دنیا میں اب صنعت و حرفت ہی سے ترقی ممکن ہے۔ آپ فرمنا کہ ایسٹ انڈیا
 کمپنی تاجرون ہی کا گروہ تھا۔ تجارت ہی کے نفع میں ہندوستان اس کے ہاتھ آیا
 یہ صنعت و حرفت ہی کا پھل ہے کہ آج امریکا اور یورپ کا دولت و ثروت میں
 کوئی مد مقابل نہیں رہا۔ اور لوہا ریلوے ایسے پڑے ہوئے ہیں کہ ایسی سی
 سلطنتوں کا خزانہ بھی انکی نظر میں نہیں رہتا۔ یہ کمیونیا کا نسخہ صنعت ہی ہے کہ اسکی بدولت
 دیا سونے کے ہونرن بکتا ہے۔

فاضل اسپیکر بھائی صاحب نے نہایت عمدگی سے تجارت کو ہر پہلو سے دیکھا یا ہے۔

ویسی تجارت کو بیرونی تجارت سے کیا نقصان پہنچا۔ اور اسکا ملک اور قوم پر کیا اثر
ہوا۔ آج ڈھاکے اور بنارس کا کیا حال ہے۔ جس ملک کی یہ حالت ہو کہ ریل اور
ڈاک نے چھڑے اور گاڑیاں توڑ دیں۔ بیچارے کسان کس محنت اور جاکشی
اقیوں بوتے ہیں جب وہ تیار ہوتی ہو تو انکو مجبوراً تین چار روپیہ سیر بیچنا پڑتی ہو
اور پھر وہی بیس بیس روپیہ سیپین بچی جاتی ہو۔ بنیک نے ساہوکاروں کے دیوانے
کھال دیے۔ چار آنے کیواسطے بھی سیونک بنیک موجود ہے۔ منی آرڈر نے مہاجنوں کی
ہنڈ دیاں بند کر دیں۔ یورپ کی صناعتی نے ہمارے بڑھتی ہوئے۔ سونا
جولاہوں کو بیکار کر دیا۔ ہر بانی فرما کے آپ اپنے گھر کو دیکھیں۔ اپنے آپ پر نظر
فرماویں اور پھر ارشاد کریں۔ انہیں بخیر مٹی کی ہنڈیوں اور ٹوٹی بھوٹی رکابوں
وہ کون شتر ہے جو ہندوستان کی بنائی ہوئی ہے۔ غریب سے امیر تک کے گھر
تمام یورپ کے فرنیچر اور اسباب سے بھرے ہوئے ہیں۔ آپکا لباس ازمنہ
یورپ کے بنے ہوئے کپڑوں کا ہے۔ ان سب کے بدلے آپکا کروڑوں روپیہ یورپ
چلا گیا اور آپ محتاج ہو گئے۔

دنیا میں مسلمانوں کا افلاس ضرب المثل ہے تاہم انہیں بھی جو قومیں تجارت پیشہ ہیں انکو دیکھیے۔ یورپ اور
لیمینوں وغیرہ کا کیا حال ہے۔ کس لطف اور آسائش سے بسر کرتے ہیں مگر افسوس کہ انکی
لقداد اسقدر قلیل ہے کہ انکا تول قوم کے زخموں کا مرہم نہیں ہو سکتا۔

جناب بھائی مولوی سید لطف علی صاحب! میں اس کامیابی کیواسطہ جو آج آپ نے اس
اسپیج کے ذریعہ سے حاصل کی آپ کو مبارکباد دیتا ہوں۔ آپکی تقریر کا جاوید چل گیا۔ آخر
دیکھا کہ انہیں کس قدر محویت آپکی تقریر تھی۔ اپنی قوم کو جگایا۔ ہمارے دل پر اسکا بہت بڑا اثر ہوا
ہم آپ اور آپکی عالمانہ و عقائد تقریر کی بہت کچھ قدر کرتے ہیں۔ آپکی یہ عمدہ تقریر کا بہت نفع
یاد رہی۔ قوم کے ہی خواہوں ملک کے غمخواروں اور اسکے نفع رساؤں کی لسٹ میں آپکا

CALL No.

1915242

ACC NO.

2442

AUTHOR

ابو عبد الله محمد بن عبد الوهاب

TITLE

THE BOOK BUS



MAULANA AZAD LIBRARY
ALIGARH MUSLIM UNIVERSITY

RULES:

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over-due.